

## 4. महान्यासः

### 4.1 कलश प्रतिष्ठापन मन्त्राः

ब्रह्मजज्ञानं प्रथमं पुरस्ताद् विसीमत-स्सुरुचो वेन आवः ।  
 स बुध्निया उपमा अस्य विष्ठा-स्सतश्च योनि-मसतश्च विवः ।  
 नाके सुपर्ण मुपयत् पतन्तु हृदा वेनन्तो अभ्यचक्ष-तत्त्वा ।  
 हिरण्यपक्षं वरुणस्य दूतं यमस्य योनौ शकुनं भुरण्युं ।  
 आप्यायस्व समेतु ते विश्वतः सोम वृष्णियं । भवा वाजस्य संगथे ।  
 यो रुद्रो अग्नौ यो अफ्सु य ओषधीषु यो रुद्रो विश्वा  
 भुवनाऽऽविवेश तस्मै रुद्राय नमो अस्तु । 1 (अप उपस्पृश्य)  
 इदं विष्णु विचक्रमे त्रेधा निदधे पदं । समूढमस्य पाञ् सुरे ।  
 इन्द्रं विश्वा अवीवृधन्त् समुद्रव्यचसं गिरः ।  
 रथीतमञ् रथीनां वाजानाञ् सत्यतिं पतिं ।  
 आपो वा इदंञ् सर्वं विश्वा भूतान्यापः प्राणा वा आपः पशव  
 आपोऽन्नमापो-ऽमृतमाप-स्सम्राडापो विराडाप-स्स्वराडाप-  
 इच्छन्दाञ्स्यापो ज्योतीञ्ष्यापो यजूञ्ष्याप-स्सत्यमाप-स्सर्वा  
 देवता आपो भूर्भुवस्सुवराप ओं । 2

अपः प्रणयति । श्रद्धा वा आपः । श्रद्धामेवारभ्य प्रणीय प्रचरति ।

अपः प्रणयति ।

यज्ञो वा आपः । यज्ञमेवारभ्य प्रणीय प्रचरति । अपः प्रणयति ।

वज्रो वा आपः । वज्रमेव भ्रातृव्येभ्यः प्रहृत्य प्रणीय प्रचरति ।

अपः प्रणयति ।

आपो वै रक्षोघ्नीः । रक्षसामपहत्यै । अपः प्रणयति ।

आपो वै देवानां प्रियं धाम । देवानामेव प्रियं धाम प्रणीय प्रचरति ।

अपः प्रणयति ।

आपो वै सर्वा देवताः । देवता एवारभ्य प्रणीय प्रचरति ।

अपः प्रणयति ।

आपो वै शान्ताः । शान्ताभिरेवास्य शुचं शमयति । देवो वः

सवितोत् पुनात्व-च्छिद्रेण पवित्रेण वसोस्सूर्यस्य रश्मिभिः ॥ 3

कूर्चाग्रै रक्षसान् घोरान् छिन्धि कर्मविघातिनः ।

त्वामर्पयामि कुंभेऽस्मिन् साफल्यं कुरु कर्मणि ।

वृक्षराज समुद्भूताः शाखायाः पल्लवत्व चः ।

युष्मान् कुंभेष्वर्पयामि सर्वपापापनुत्तये ।

नाळिकेर-समुद्भूत त्रिनेत्र हर सम्मित ।

शिखया दुरितं सर्वं पापं पीडां च मे नुद ।

स हि रत्नानि दाशुषे सुवाति सविता भगः ।

तं भागं चित्रमीमहे । (ऋग्वेद मन्त्रः)

तत्त्वा यामि ब्रह्मणा वन्दमान-स्तदाशास्ते यजमानो हविर्भिः ।

अहेडमानो वरुणेह बोध्युरुशस मा न आयुः प्रमोषीः ॥

ओं भूर्भुवस्सुवरों । अस्मिन् कुंभे वरुणमावाहयामि ।

वरुणस्य इदमासनं । वरुणाय नमः । सकलाराधनैः स्वर्चितं ।

रत्नसिंहासनं समर्पयामि । पाद्यं समर्पयामि ।

अर्घ्यं समर्पयामि । आचमनीयं समर्पयामि ।

मधुपर्कं समर्पयामि । स्नानं समर्पयामि ।

स्नानानन्तरं आचमनीयं समर्पयामि ।

वस्त्रोत्तरीयं समर्पयामि । उपवीतं समर्पयामि ।

गन्धान् धारयामि । अक्षतान् समर्पयामि ।

पुष्पाणि समर्पयामि ।

1. ओं वरुणाय नमः
2. ओं प्रचेतसे नमः
3. ओं सुरूपिणे नमः
4. ओं अपांपतये नमः

5. ओं मकरवाहनाय नमः 6. जलाधिपतये नमः

7. ओं पाशहस्ताय नमः 8. ओं तीर्थराजाय नमः

ओं वरुणाय नमः । नानाविध परिमळ पत्र पुष्पाणि समर्पयामि ।

धूपं आघ्रापयामि । दीपं दर्शयामि ।

धूपदीपानन्तरं आचमनीयं समर्पयामि ।

ओं भूर्भुवस्सुवः । तत्स॑वि॒तुर्व॑र॒ण्यं॑ भ॒र्गो॑ दे॒वस्य॑ धीमहि ।

धि॒यो॒ यो॒न॑ प्र॒चो॒दया॑त् ।

दे॒व स॑वि॒तः प्र॑सुवः । सत्यं त्व॑र्तेन परिषिञ्चामि ।

(रात्रौ – ऋतं त्वा सत्येन परिषिञ्चामि) ।

ओं वरुणाय नमः । अमृतं भवतु । अमृतोपस्तरणमसि ।

ओं प्राणाय स्वाहा । ओं अपानाय स्वाहा । ओं व्यानाय स्वाहा ।

ओं उदानाय स्वाहा । ओं समानाय स्वाहा । ओं ब्रह्मणे स्वाहा ।

कदलीफलं महानैवेद्यं निवेदयामि । मध्येमध्ये अमृतपानीयं समर्पयामि ।

अमृतापिधानमसि । नैवेद्यानन्तरं आचमनीयं समर्पयामि ।

तांबूलं समर्पयामि । कर्पूर नीराजनं प्रदर्शयामि ।

नीराजनानन्तरं आचमनीयं समर्पयामि । मन्त्र पुष्पं समर्पयामि ।

सुवर्ण पुष्पं समर्पयामि । समस्तोपचरान् समर्पयामि ॥

## 4.2 महान्यास मन्त्रपाठ प्रारंभः

अथातः पञ्चांगरुद्राणां न्यासपूर्वकं जप-होमा-र्चना-भिषेक-

विधिं व्याख्यास्यामः

Note: The Mahanyasa Rishi here explains to his students the vidhi (method ) and vyakyaanam (pooja) while teaching Mahanayasam and hence he uses the words

“विधिं व्याख्यास्यामः”.

Here you, as the kartha, are not doing "vidhi" ("vidhi" meaning the trial method as how to conduct the pooja) or "pooja vyakyaanam" (pooja explanation) but actually doing the pooja itself. Hence it would be more appropriate to say

“अथातः पञ्चांगरुद्राणां न्यासपूर्वकं जप-होमा-र्चनाभिषेकं  
करिष्यमाणः ” ।

## 5. प्रथमः न्यासः

या ते रुद्र शिवा तनूरघोरा-ऽपापकाशिनी । तया न स्तनुवा  
शन्तमया गिरिशन्ताभि चाकशीहि । (शिखायै नमः) । 1

अस्मिन् महत्यर्णवे-ऽन्तरिक्षे भवा अधि ।

तेषां सहस्रयोजने-ऽवधन्वानि तन्मसि । (शिरसे नमः) । 2

सहस्राणि सहस्रशो ये रुद्रा अधि भूम्यां ।

तेषां सहस्र-योजने-ऽवधन्वानि तन्मसि । (ललाटाय नमः) । 3

हंस-श्शुचिषद् वसुरन्तरिक्षसद्धोता वेदिषदतिथिर् दुरोणसत् ।

नृषद्वर-सदृत-सद्व्योम सदब्जा गोजा ऋतजा अद्रिजा ऋतं बृहत् ।

(भ्रुवोर्मध्याय नमः) । 4

त्र्यंबकं यजामहे सुगन्धिं पुष्टिवर्धनं । उर्वारुकमिव बन्धनान्

मृत्योर्मुक्षीय मामृतात् । (नेत्राभ्यां नमः) । 5

नमः स्रुत्याय च पथ्याय च नमः कात्याय च नीप्याय च ।

(कर्णाभ्यां नमः) । 6

मा नस्तोके तनये मा न आयुषि मा नो गोषु मा नो अश्वेषु रीरिषः ।

वीरान्मानो रुद्र भामितो वधी हविष्मन्तो नमसा विधेम ते ।

(नासिकाभ्यां नमः) । 7

अ॒वत॑त्य॒ ध॒नु॒स्त्व॑ꣳ स॒ह॒स्रा॑क्ष॒ श॒ते॑षु॒धे ।

नि॒शी॒र्य॑ श॒ल्या॒नां॒ मु॒खा॑ शि॒वो॒ नः॑ सु॒म॒ना॑ भ॒व । (मु॒खाय॑ नमः) । 8

नी॒ल॒ग्री॒वा॑ शि॒श॒ति॒क॒ण्ठाः॑ श॒र्वा॑ अ॒धः॒ क्ष॒मा॒च॒राः ।

तेषा॑ꣳ स॒ह॒स्र॑यो॒ज॒नेऽ॒ व॒ध॒न्वा॒नि॒ त॒न्म॒सि॑ । (क॒ण्ठाय॑ नमः) । 9A

नी॒ल॒ग्री॒वा-शि॒श॒ति॒क॒ण्ठा॑ दि॒वꣳ रु॒द्रा॑ उ॒प॒श्रि॒ताः ।

तेषा॑ꣳ स॒ह॒स्र॑यो॒ज॒नेऽ॒ व॒ध॒न्वा॒नि॒ त॒न्म॒सि॑ । (उ॒प॒क॒ण्ठाय॑ नमः) । 9B

नम॑स्ते॒ अ॒स्त्वा॒यु॒धाया॑-ना॒त॒ताय॑ धृ॒ष्ण॒वे॑ ॥

उ॒भा॒भ्या॑मु॒त ते॒ नमो॑ बा॒हु॒भ्यां॑ त॒व ध॒न्व॒ने॑ । (बा॒हु॒भ्यां॑ नमः) । 10

या ते॑ हे॒ति मी॑दु॒ष्ट॒म ह॒स्ते॑ ब॒भू॒व ते॒ ध॒नुः॑ ।

तया॑ऽस्मा॒न् वि॒श्व॒त॒स्त्व-म॒य॒क्ष॒मया॑ परि॒ब्भु॒ज । (उ॒प॒बा॒हु॒भ्यां॑ नमः) । 11

प॒रि॒णो॑ रु॒द्र॒स्य॑ हे॒ति वृ॑ण॒क्तु॒ प॒रि॒त्वेष॑स्य॒ दु॒र्म॒ति॒र॒घा॒योः॑ ।

अ॒व स्थि॑रा॒ म॒घ॒वद्भ्यः॑ त॒नु॒ष्व मी॑द्व॒स्तो॒काय॑ त॒नया॑य मृ॒डय॑ ।

(म॒णि॒ब॒न्धा॒भ्यां॑ नमः) । 12

ये ती॒र्था॒नि प्र॑च॒रन्ति॑ सृ॒का॒व॒न्तो॑ निष॒ङ्गि॑णः ।

तेषा॑ꣳ स॒ह॒स्र॑यो॒ज॒नेऽ॒ व॒ध॒न्वा॒नि॒ त॒न्म॒सि॑ । (ह॒स्ता॒भ्यां॑ नमः) । 13

सद्यो॑ जा॒तं प्र॒पद्या॑मि सद्यो॑ जा॒ताय॑ वै नमो॑ नमः॑ । भवे॑ भवे॑ नाति॑ भवे॑  
भव॑स्व मां । भवो॑द्-भवा॒य नमः॑ ॥ (अंगुष्ठाभ्यां नमः ) । 14A

वाम॑दे॒वाय॑ नमो॑ ज्ये॒ष्ठाय॑ नमः॑ श्रे॒ष्ठाय॑ नमो॑ रु॒द्राय॑ नमः॑ का॒लाय॑ नमः॑  
क॒लवि॑करणा॒य नमो॑ ब॒लवि॑करणा॒य नमो॑ ब॒लाय॑ नमो॑ ब॒लप्र॑मथना॒य  
नमः॑ सर्व॑भू॒तद॑मना॒य नमो॑ मनो॑न्मना॒य नमः॑ । (तर्जनीभ्यां नमः) 14B

अ॒घोरे॑भ्यो॑ ऽथ॒घोरे॑भ्यो॑ घोर॒घोर॑तरेभ्यः । सर्वे॑भ्यः॑ सर्व॑ शर्वे॑भ्यो॑ नम॑स्ते  
अस्तु॑ रु॒द्र रू॒पेभ्यः॑ ॥ (मध्यमाभ्यां नमः) । 14 C

तत्पु॑रुषाय॒ विद्महे॑ महा॒देवा॑य॒ धीमहि॑ ।

तन्नो॑ रु॒द्रः प्र॒चोद॑यात् ॥ (अनामिकाभ्यां नमः) । 14D

ई॒शानः॑ सर्व॑विद्या॒ना-मी॑श्वरः॒ सर्व॑भू॒तानां॑ ब्रह्मा॒धिप॑ति ब्रह्म॒णोऽ  
धि॑पति ब्रह्मा॒ शिवो॑ मे॒ अस्तु॑ सदा॒शिवो॑ ॥ (कनिष्ठिकाभ्यां नमः) 14E

नमो॑ वः॒ किरि॑केभ्यो॒ दे॒वानां॑ हृ॒दये॑भ्यः । (हृदयाय नमः) । 15

नमो॑ ग॒णेभ्यो॑ ग॒णप॑तिभ्यश्च वो॒ नमः॑ । (पृष्ठाय नमः) । 16

नमो॑ हि॒रण्य॑बा॒हवे॑ से॒नान्ये॑ दि॒शाञ्च॑ प॒तये॑ नमः॑ । (पार्श्वभ्यां नमः) । 17

वि॒ज्यं ध॑नुः॒ कपर्दि॑नो॒ विश॑ल्यो॒ बाण॑वाꣳ उ॒त ।

अ॒ने॒शन्न॑स्ये॒षव॑ आ॒भुर॑स्य॒ निष॑ङ्ग॒थिः॑ । (जठराय नमः) । 18

हिरण्यगर्भ स्समवर्त्तताग्रे भूतस्य जातः पतिरेक आसीत् । सदाधार  
पृथिवीं द्यामुतेमां कस्मै देवाय हविषा विधेम । (नाभ्यै नमः) । 19

मीढुष्टम शिवतम शिवो नस्सुमना भव । परमे वृक्ष आयुधं निधाय  
कृत्तिं वसान आचर पिनाकं बिभ्रदागहि । (कठ्यै नमः) । 20

ये भूताना-मधिपतयो विशिखासः कपर्दिनः ।

तेषां सहस्रयोजने ऽवधन्वानि तन्मसि । (गुह्याय नमः) । 21

ये अन्नेषु विविध्यन्ति पात्रेषु पिबतो जनान् ।

तेषां सहस्रयोजनेऽवधन्वानि तन्मसि । (अण्डाभ्यां नमः ) । 22

स शिरा जातवेदा अक्षरं परमं पदं । वेदानां शिरसि माता  
आयुष्मन्तं करोतु मां । (अपानाय नमः) । 23

मा नो महान्तमुत मा नो अर्भकं मा न उक्षन्तमुत मा न उक्षितं ।

मा नो वधीः पितरं मोत मातरं प्रिया मा नस्तनुवो रुद्र रीरिषः ।

(ऊरुभ्यां नमः) । 24

एष ते रुद्रभाग-स्तञ्जुषस्व तेनावसेन परो मूजवतो-ऽतीह्यवतत-  
धन्वा पिनाकहस्तः कृत्तिवासाः । (जानुभ्यां नमः) 25

स॒ सृष्ट॑-जि॒त्सो॑मपा॒ बा॒हु-श॒र्ध्यूर्ध्व॑ ध॒न्वा प्र॑तिहि॒ता-भि॑रस्ता॒ ॥  
 बृ॒हस्प॑ते॒ परि॑दीया॒ रथे॑न रक्षो॒हा-ऽमि॑त्रा॒ अप॑बाध॒मानः॑ ।

(जंघाभ्यां नमः ) 26

विश्रं॑ भू॒तं भु॑वनं॒ चि॒त्रं बहु॑धा जा॒तं जा॑यमानं च॒ यत् ।  
 सर्वो॑ ह्येष॒ रुद्र॑-स्तस्मै॒ रुद्रा॑य॒ नमो॑ अस्तु ॥ (गुल्फाभ्यां नमः) 27

ये प॒थां प॑थिरक्षय॒ ऐल॑बृ॒दा य॑व्युधः॑ ।

तेषां॑ सहस्र॒योज॑ने॒ ऽव॑धन्वानि॒ तन्म॑सि । (पादाभ्यां नमः) । 28

अध्य॑वोच-दधि॒वक्ता॑ प्रथ॒मो दै॑व्यो॒ भिष॑क् । अही॑श्च॒ सर्वान्॑

जंभ॑यन् थ्सर्वा॑श्च॒ यातु॑ धान्यः॑ । (कवचाय हुं) । 29

नमो॑ बि॒ल्मिने॑ च॒ कव॑चिने॒ च नमः॑ श्रु॒ताय॑ च॒ श्रुत॑से॒नाय॑ च ।

(उपकवचाय हुं ) 30

नमो॑ अस्तु॒ नील॑ग्री॒वाय॑ सहस्रा॒क्षाय॑ मी॒ढुषे॑ ॥ अथो॑ ये॒ अस्य॑  
 स॒त्वानो॑ऽहं॒ तेभ्यो॑ऽकर॒न्नमः॑ । (नेत्रत्रयाय वौषट् ) 31

प्रमु॑ञ्च॒ धन्व॑नस्त्व-मु॒भयो॑-रार्त्नियो॒र्ज्या ।

याश्च॑ ते॒ हस्त॑ इष॒वः परा॑ ता॒ भग॑वो वप । (अस्त्राय फट् ) 32

य ए॒ताव॑न्तश्च॒ भूया॑ऽसश्च॒ दिशो॑ रु॒द्रा वि॑तस्थिरे ।

तेषा॑ सहस्र॒योज॑ने॒ ऽव॑धन्वानि॒ तन्म॑सि । (इति दिग्बन्धः ) 33

-----इति प्रथम न्यासः-----

(शिखादि अस्त्रपर्यन्तं एकत्रिंशदंगन्यासः दिग्बन्ध सहितः प्रथमः)

## 6. द्वितीय न्यासः

(ओं नमो भगवते रुद्रायैति नमस्कारान् न्यसेत्)

ओं नमः (मूर्ध्नि) ।

नं नमः (नासिकाग्रे) ।

मों नमः (ललाटाय) ।

भं नमः (मुखाय) ।

गं नमः (कण्ठाय) ।

वं नमः (हृदयाय) ।

तें नमः (दक्षिण हस्ताय) ।

रुं नमः (वाम हस्ताय) ।

द्रां नमः (नाभ्यै) ।

यं नमः (पादाभ्यां) ॥

-----इति द्वितीय न्यासः-----

मूर्धादि पादान्तं दशांग न्यासः द्वितीयः

## 7. तृतीयन्यासः

सद्यो॑ जा॒तं प्र॑पद्यामि॒ सद्यो॑ जा॒ताय॑ वै नमो॑ नमः॑ । भवे॑ भवे॑ नाति॑भवे॑  
भव॒स्व मां॑ । भवो॑द् भवा॒य नमः॑ ॥ (पादाभ्यां नमः) । 1

वाम॑देवाय॒ नमो॑ ज्येष्ठाय॑ नमः॑ श्रेष्ठाय॑ नमो॑ रुद्राय॑ नमः॑ कालाय॑ नमः॑  
कल॑विकरणाय॒ नमो॑ बल॑विकरणाय॒ नमो॑ बलाय॑ नमो॑ बल॑प्रमथनाय॒  
नम॑ स्सर्व॑भूतदमनाय॒ नमो॑ मनो॑न्मनाय॒ नमः॑ । (ऊरुभ्यां नमः) । 2

अघो॑रेभ्यो॑ ऽथ॒घो॑रेभ्यो॑ घो॒रघो॑रतरेभ्यः॑ । सर्वे॑भ्यः॑ सर्व॑ शर्वे॑भ्यो॑ नम॑स्ते  
अस्तु॑ रुद्र॑रूपेभ्यः॑ ॥ (हृदयाय नमः) । 3

तत्पु॑रुषाय॒ विद्महे॑ महा॒देवाय॑ धीमहि॑ ।  
तन्नो॑ रुद्रः॑ प्रचो॒दयात् ॥ (मुखाय नमः) । 4

ईशा॑नः सर्व॑विद्याना-मीश्वर॑सर्व॑ भू॒तानां॑ ब्रह्माधि॑पति॒  
ब्रह्म॑णोऽधि॑पति॒ ब्रह्मा॑ शिवो॑ मे अस्तु॑ सदाशिवो॑ ॥  
हंस॑ हंस॑ । (मूर्ध्ने नमः) । 5

## 7.1 हंस गायत्री

अस्य श्री हंसगायत्री महामन्त्रस्य, अव्यक्त परब्रह्म ऋषिः,  
अनुष्टुप् छन्दः, परमहंसो देवता ।

हंसां बीजं, हंसीं शक्तिः । हंसूं कीलकं ।

परमहंस प्रसाद सिद्ध्यर्थे जपे विनियोगः ॥ 1

हंसां अंगुष्ठाभ्यां नमः । हंसीं तर्जनीभ्यां नमः ।

हंसूं – मध्यमाभ्यां नमः । हंसै – अनामिकाभ्यां नमः ।

हंसौ – कनिष्ठिकाभ्यां नमः । हंसः – करतल करपृष्ठाभ्यां नमः । 2

हंसां – हृदयाय नमः । हंसीं – शिरसे स्वाहा ।

हंसूं – शिखायै वषट् । हंसै – कवचाय हुं ।

हंसौ – नेत्रत्रयाय वौषट् । हंसः – अस्त्राय फट् ॥

ओं भूर्भुवस्सुवरोमिति दिग्बन्धः । 3

॥ ध्यानं ॥

गमागमस्थं गमनादिशून्यं चिद् रूपदीपं तिमिरापहारं ।

पश्यामि ते सर्वजनान्तरस्थं नमामि हंसं परमात्मरूपं ॥ 4

हंस हंसाय विद्महे परमहंसाय धीमहि । तन्नो हंसः प्रचोदयात् ॥ 5

(इति त्रिवारं जपित्वा)

हंस हंसेति यो ब्रूयाद् हंसो (ब्रूयाद्धंसो) नाम सदाशिवः ।

एवं न्यास विधिं कृत्वा ततः संपुटमारभेत् ॥ 6

## 7.2 दिक् संपुटन्यासः

देवता - इन्द्रः

दिक् - पूर्वं

ओं भूर्भुवस्सुवरोँ । लं ।

त्रा॒ता॒र॒मि॒न्द्र-म॒वि॒ता॒र-मि॒न्द्र॒ॐ ह॒वे ह॒वे सु॒ह॒व॒ॐ शू॒र॒मि॒न्द्रं ॥

हु॒वे नु श॒क्रं पु॒रु॒हू॒त॒मि॒न्द्र॒ॐ स्व॒स्ति नो म॒घ॒वा धा॒त्वि॒न्द्रः ॥

लं इन्द्राय वज्रहस्ताय सुराधिपतये ऐरावत वाहनाय सांगाय सायुधाय

सशक्ति परिवाराय उमामहेश्वर पार्षदाय नमः । लं इन्द्राय नमः ।

पूर्व दिग्भागे (ललाटस्थाने) इन्द्रः सुप्रीतो वरदो भवतु । 1

देवता- अग्निः

दिक्- दक्षिणपूर्व (आग्नेय दिक्)

ओं भूर्भुवस्सुवरोँ । रं ।

त्व॒न्नो अ॒ग्ने व॒रु॒ण॒स्य वि॒द्वान् दे॒व॒स्य हे॒डो॒ऽव या॒सि॒सी॒ष्ठाः ।

य॒जि॒ष्ठो व॒ह्नि॒त॒मः शो॒शु॒चा॒नो वि॒श्वा द्वे॒षा॒ॐसि प्र॒मु॒मु॒ग्ध्य॒स्मत् ॥

रं अग्नये शक्तिहस्ताय तेजोऽधिपतये अजवाहनाय सांगाय सायुधाय

सशक्ति परिवाराय उमामहेश्वर पार्षदाय नमः । रं अग्नये नमः ।

आग्नेय दिग्भागे (नेत्रस्थाने) अग्निः सुप्रीतो वरदो भवतु । 2

देवता- यमः

दिक् - दक्षिणं

ओं भूर्भुवस्सुवरोँ । हं ।

सु॒ग॒न्नः॑ प॒न्था॒म॒भयं॑ कृ॒णो॒तु । यस्मि॑न्नक्ष॒त्रे य॒म ए॒ति रा॒जा ॥

यस्मि॑न्ने॒न-म॒भ्यषि॑ञ्चन्त॒ दे॒वाः । तद॑स्य॒ चि॒त्रं ह॒विषा॑ य॒जाम ।

अप॑ पा॒प्मानं॑ भ॒रणी॑ भ॒रन्तु॑ ।

हं - यमाय दण्डहस्ताय धर्माधिपतये महिषवाहनाय सांगाय सायुधाय

सशक्ति परिवाराय उमामहेश्वर पार्षदाय नमः । हं यमाय नमः ।

दक्षिणदिग्भागे (कर्णस्थाने) यमः सुप्रीतो वरदो भवतु । 3

देवता- निर्ऋति

दिक् - दक्षिण पश्चिमं

ओं भूर्भुवस्सुवरोँ । षं ।

असु॑न्वन्त॒म य॒जमान॑-मि॒च्छ स्ते॑न-स्ये॒त्यान्त॑-स्कर॒स्यान्वे॑षि ।

अ॒न्य-म॒स्म-दि॒च्छ सा॑ त॒ इत्या॑ नमो॒ दे॒वि निर्ऋ॑ते॒ तुभ्य॑मस्तु ॥

षं निर्ऋतये खड्गहस्ताय रक्षोधिपतये नरवाहनाय सांगाय सायुधाय

सशक्ति परिवाराय उमामहेश्वर पार्षदाय नमः ।

षं निर्ऋतये नमः । नैऋत दिग्भागे (मुखस्थाने) निर्ऋतिः सुप्रीतो

वरदो भवतु । 4

देवता- वरुणः

दिक् - पश्चिमं

ओं भूर्भुवस्सुवरोँ । वं ।

तत्त्वा॑ यामि॑ ब्रह्म॑णा॒ वन्द॑मानस्तदा॒ शा॑स्ते॒ यज॑मानो॒ हवि॑र्भिः ।

अहे॑डमानो॒ वरु॑णो॒ह बो॑द्ध्युरु॒शं स॒ मा न॒ आयुः॑ प्रमोषीः ॥

वं वरुणाय पाशहस्ताय जलाधिपतये मकरवाहनाय सांगाय सायुधाय

सशक्ति परिवाराय उमामहेश्वर पार्षदाय नमः । वं वरुणाय नमः ।

पश्चिमदिग्भागे (बाहुस्थाने) वरुणः सुप्रीतो वरदो भवतु । 5

देवता - वायुः

दिक्- उत्तर पश्चिमं

ओं भूर्भुवस्सुवरोँ । यं ।

आ नो॑ नियु॒द्धि-॑श॒तिनी॑-भिरध्व॒रं । स॒हस्रि॑णीभि-रु॒पया॑हि य॒ज्ञं ।

वायो॑ अ॒स्मिन् ह॒विषि॑ मादयस्व । यू॒यं पा॑त स्व॒स्तिभि॑स्सदा॒ नः ॥

यं वायवे सांकुशध्वज हस्ताय प्राणाधिपतये मृगवाहनाय सांगाय

सायुधाय सशक्ति परिवाराय उमामहेश्वर पार्षदाय नमः ।

यं वायवे नमः । वायव्य दिग्भागे (नासिकास्थाने) वायुः

सुप्रीतो वरदो भवतु ॥ 6

देवता – सोमःदिक् – उत्तरं

ओं भूर्भुवस्सुवरोँ । सं । वयꣳ सोम व्रते तव ।

मनस्तनूषु बिभ्रतः । प्रजावन्तो अशीमहि ॥

सं सोमाय अमृतकलश हस्ताय नक्षत्राधिपतये अश्ववाहनाय

सांगाय सायुधाय सशक्ति परिवाराय उमामहेश्वर पार्षदाय नमः ।

सं सोमाय नमः । उत्तर दिग्भागे (हृदयस्थाने) सोमः

सुप्रीतो वरदो भवतु ॥ 7

देवता– ईशानःदिक् –उत्तर पूर्व

ओं भूर्भुवस्सुवरोँ । शं ।

तमीशानं (तमीशानं) जगत-स्तस्थुषस्पतिं ।

धियं जिन्वमवसे हूमहे वयं । पूषा नो यथा वेद सामसद् वृधे

रक्षिता पायुरदब्धः स्वस्तये ॥

शं ईशानाय शूलहस्ताय विद्याधिपतये वृषभवाहनाय सांगाय सायुधाय

सशक्ति परिवाराय उमामहेश्वर पार्षदाय नमः ।

शं ईशानाय नमः । ऐशान दिग्भागे (नाभिस्थाने) ईशानः सुप्रीतो

वरदो भवतु ॥ 8

देवता- ब्रह्मदिक् - ऊर्ध्व

ओं भूर्भुवस्सुवरोँ । अं ।

अस्मे रुद्रा मेहना पर्वतासो वृत्रहत्ये भर हूतौ सजोषाः ।

यश्शंसते स्तुवते धायि पञ्च इन्द्रज्येष्ठा अस्मां अवन्तु देवाः ॥

अं ब्रह्मणे पद्महस्ताय लोकाधिपतये हंसवाहनाय सांगाय सायुधाय

सशक्ति परिवाराय उमामहेश्वर पार्षदाय नमः । अं ब्रह्मणे नमः ।

ऊर्ध्वदिग्भागे (मूर्धस्थाने) ब्रह्मा सुप्रीतो वरदो भवतु ॥ 9

देवता-विष्णुःदिक् - अधो दिक्

ओं भूर्भुवस्सुवरोँ । ह्रीं ।

स्योना पृथिवि भवा नृक्षरा निवेशनी । यच्छा नः शर्म सप्रथाः ॥

ह्रीं विष्णवे चक्रहस्ताय नागाधिपतये गरुडवाहनाय सांगाय सायुधाय

सशक्ति परिवाराय उमामहेश्वर पार्षदाय नमः । ह्रीं विष्णवे नमः ।

अधो दिग्भागे (पादस्थाने) विष्णुस्सुप्रीतो वरदो भवतु ॥ 10

### 7.3 षोडशांग रौद्रीकरणं

वि॒भूर॑सि प्र॒वाह॑णो रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 1

व॒हिर॑सि ह॒व्यवा॑ह॒नो रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 2

श्वा॒त्रो॑सि प्र॒चे॒ता रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 3

तु॒थो॑सि वि॒श्ववे॑दा रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 4

उ॒शि॒ग॑सि क॒वी रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 5

अ॒ंघा॑रि॒रसि॑ ब॒भारी॑ रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 6

अ॒व॒स्यु॑रसि दु॒व॒स्वान् रौ॒द्रेणा॑नी॒केन॑ पा॒हि मा॑ऽग्ने

पि॒पृ॒हि मा॒ मा॒ मा॒ हि॑ऽसीः । 7

शु॒न्ध्यूर॑सि॒ मा॒र्जा॒ली॒यो॒ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 8

स॒म्रा॒ड॑सि॒ कृ॒शा॒नू॒ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 9

प॒रि॒ष॒द्यो॑सि॒ प॒व॒मा॒नो॑ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 10

प्र॒त॒क्वा॑सि॒ न॒भ॒स्वा॒न् रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 11

अ॒सं॒मृ॒ष्टो॑सि॒ ह॒व्य॒सू॒दो॒ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 12

ऋ॒त॒धा॑मा॒सि॒ सु॒व॒ज्यो॑ती॒ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 13

ब्र॒ह्म॒ज्यो॑ति॒रसि॒ सु॒व॒र्द्धा॑मा॒ रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 14

अ॒जो॑स्ये॒क॒पा॒द् रौ॒द्रै॒णा॒नी॒के॒न॒ पा॒हि॒ मा॒ऽग्ने॑  
पि॒पृ॒हि॒ मा॒ मा॒ मा॒ हि॒॒सीः॑ । 15

अ॒हि॒र॒सि॑ बु॒ध्नियो॑ रौ॒द्रे॒णा॒नी॒केन॑ पा॒हि॒ मा॒ऽग्ने॑  
 पि॒पृ॒हि॒ मा॒ मा॒ मा॒ हि॒ऽसीः॑ । 16

त्वगस्थिगतैः सर्वपापैः प्रमुच्यते । सर्वभूतेष्व-पराजितो भवति ।  
 तथो भूत-प्रेत-पिशाच-ब्रह्मराक्षस-यक्ष-यमदूत-शाकिनी-  
 डाकिनी-सर्प-श्वापद-वृश्चिक-तस्कराद् उपद्रवाद् उपघाताः ।  
 सर्वे (ग्रहाः) ज्वलन्तं पश्यन्तु । मां रक्षन्तु ।  
 यजमानं सकुटुंबं रक्षन्तु । सर्वान् महाजनान् रक्षन्तु ।

-----इति त्रितीयः न्यासः-----

पादाति मूर्धान्तं पञ्चांग न्यासः त्रितीयः

## 8. चतुर्थः न्यासः

### 8.1 मनो ज्योतिः

मनो॑ ज्योति॑ र्जुषता॑-माज्यं॑ विच्छिन्नं॑ यज्ञं॑ समिमं॑ दधातु ।  
या इ॒ष्टा उ॒षसो॑ नि॒मृचश्च॑ तास्सन्दधामि॑ ह॒विषा॑ घृते॑न ।

(गुह्याय नमः) । 1

अबो॑द्ध्यग्निः॑ समिधा॑ जनानां॑ प्रति॑धेनु-मिवायती॑ मुषासं॑ ।  
य॒ह्वा इ॒व प्र॒वया-मु॒ज्जिहानाः॑ प्र॒भानवः॑ सि॒स्रते॑ नाक॒मच्छ॑ ।

(नाभ्यै नमः) । 2

अग्नि॑ मूर्धा॑ दिवः॑ ककुत्पतिः॑ पृथिव्या॑ अयं ।  
अपा॑ रैता॑सि जिन्वति । (हृदयाय नमः) । 3  
मूर्धानं॑ दिवो॑ अरतिं॑ पृथिव्या॑ वैश्वानर-मृताय॑ जातमग्निं॑ ।  
कवि॑ स॒म्राज-मतिथिं॑ जना॑ना-मासन्ना॑ पात्रं॑ जनयन्त दे॒वाः ।

(कण्ठाय नमः) । 4

मर्मा॑णि ते॑ वर्मभिश्छा-दयामि॑ सोमस्त्वा॑ राजाऽमृते॑ नाभिवस्तां॑ ।  
उ॒रो र्व॑रीयो॑ वरि॒वस्ते॑ अस्तु॑ जयन्तं॑ त्वा मनु॑मदन्तु दे॒वाः ।

(मुखाय नमः) । 5

जा॒त॒वे॒दा॒ यदि॑ वा पा॒व॒को॒ऽसि॑ । वै॒श्वान॒रो यदि॑ वा वै॒द्युतो॑ऽसि॑ ।  
 शं प्र॒जाभ्यो॑ यज॒मानाय॑ लो॒कं । ऊ॒र्जं पु॒ष्टिं द॑द॒ दभ्या॑व वृ॒त्स्व ॥  
 (शिरसे॑ नमः) ॥ 6

## 8.2 आत्मरक्षा

॥ ब्र॒ह्मा॒त्मन् व॑द॒सृज॑त । त॒द॒का॒म॒य॒त । स॒मा॒त्म॒ना प॑द्ये॒येति॑ ।  
 आ॒त्म॒न्ना-॒त्म॒न्नित्या॑-म॒न्त्र॒य॒त । त॒स्मै द॒श॒मं हू॑तः प्र॒त्य॒शृ॒णोत् ।  
 स द॒श॒हू॒तोऽभ॑वत् । द॒श॒हू॒तो ह॒वै ना॒मैषः॑ । तं वा ए॒तं द॒श॒हू॒तं स॑न्तं ॥  
 द॒श॒हो॒तेत्या॑ च॒क्षते॑ प॒रोक्षे॑ण । प॒रोक्ष॑प्रि॒या इ॒व हि दे॒वाः ॥ 1

आ॒त्म॒न्ना-॒त्म॒न्नित्या॑-म॒न्त्र॒य॒त । त॒स्मै स॒प्त॒मं हू॑तः प्र॒त्य॒शृ॒णोत् ।  
 स स॒प्त॒हू॒तोऽभ॑वत् । स॒प्त॒हू॒तो ह॒वै ना॒मैषः॑ । तं वा ए॒तं स॒प्त॒हू॒तं स॑न्तं ॥  
 स॒प्त॒हो॒तेत्या॑ च॒क्षते॑ प॒रोक्षे॑ण । प॒रोक्ष॑प्रि॒या इ॒व हि दे॒वाः ॥ 2

आ॒त्म॒न्ना-॒त्म॒न्नित्या॑-म॒न्त्र॒य॒त । त॒स्मै ष॒ष्ठं हू॑तः प्र॒त्य॒शृ॒णोत् ।  
 स ष॒ड्ढू॒तोऽभ॑वत् । ष॒ड्ढू॒तो ह॒वै ना॒मैषः॑ । तं वा ए॒तं ष॒ड्ढू॒तं स॑न्तं ॥  
 ष॒ड्ढो॒तेत्या॑ च॒क्षते॑ प॒रोक्षे॑ण । प॒रोक्ष॑प्रि॒या इ॒व हि दे॒वाः ॥ 3

आत्मन्ना-त्मन्नित्या-मन्त्रयत । तस्मै पञ्चमं हूतः प्रत्यशृणोत् ।  
 स पञ्चहूतोऽभवत् । पञ्चहूतो हवै नामैषः । तं वा एतं पञ्चहूतं  
 सन्तं ॥ पञ्चहोतेत्या चक्षते परोक्षेण । परोक्षप्रिया इव हि देवाः ॥ 4

आत्मन्ना-त्मन्नित्या-मन्त्रयत । तस्मै चतुर्थं हूतः प्रत्यशृणोत् ।  
 स चतुर्हूतोऽभवत् । चतुर्हूतो हवै नामैषः । तं वा एतं चतुर्हूतं  
 सन्तं ॥ चतुर्होतेत्या चक्षते परोक्षेण । परोक्षप्रिया इव हि देवाः ॥ 5

तमब्रवीत् । त्वं वै मे नेदिष्ठं हूतः प्रत्यश्रौषीः ।  
 त्वयै नानाख्यातार इति । तस्मान्नुहैनां-श्चतुर्होतार इत्याचक्षते ।  
 तस्माच्छुश्रूषुः पुत्राणां हृद्यतमः । नेदिष्ठो हृद्यतमः ।  
 नेदिष्ठो ब्रह्मणो भवति । य एवं वेद ॥ 6 (आत्मने नमः)

-----इति चतुर्थं न्यासः-----

गुह्यादि मस्तकान्त षडंगन्यासः चतुर्थः

## 9. पञ्चमः न्यासः

### 9.1 शिव संकल्पः

येन॑ दं॒ भू॒तं॑ भु॒वनं॑ भ॒विष्य॑त् परि॒गृही॑त-म॒मृते॑न॒ सर्वं॑ ॥ येन॑ य॒ज्ञस्ता॑यते  
(य॒ज्ञस्त्रा॑यते ) स॒प्तहो॑ता तन्मे॒ मनः॑ शि॒वसं॑कल्पमस्तु ॥ 1

येन॑ कर्मा॑णि प्र॒चर॑न्ति॒ धीरा॑ यतो॒ वाचा॑ मनसा॒ चारु॑यन्ति ।  
यथ् स॒म्मित॑मनु॒ सँय॑न्ति प्रा॒णिन॑स्तन्मे॒ मनः॑ शि॒वसं॑कल्पमस्तु ॥ 2

येन॑ कर्मा॑ण्यप॒सो म॒नीषि॑णो॒ यज्ञे॑ कृ॒ण्वन्ति॑ वि॒दथे॑षु॒ धीराः॑ ॥  
यद॒पूर्वं॑ य॒क्षम॑न्तः प्र॒जानां॑ तन्मे॒ मनः॑ शि॒वसं॑कल्पमस्तु ॥ 3

यत्प्र॒ज्ञान॑-मु॒त चे॒तो धृ॑तिश्च॒ यज्ज्यो॑ति॒ रन्तर॑मृतं प्र॒जासु॑ ।  
यस्मान्न॑ ऋ॒ते किञ्च॑न॒ कर्म॑ क्रि॒यते॑ तन्मे॒ मनः॑ शि॒वसं॑कल्पमस्तु ॥ 4

सुषा॑रथि-रश्वा॑नि॒व यन्म॑नु॒ष्यान्ने॑ नी॒यते॑-ऽभी॒शुभि॑र्वा॒जिन॑ इव ।  
हृत्प्र॑तिष्ठं॒ यद॑जि॒रं ज॑विष्ठं॒ तन्मे॒ मनः॑ शि॒वसं॑कल्पमस्तु ॥ 5

यस्मि॑न् ऋ॒चस्साम॑-यजू॑षि॒ यस्मि॑न् प्र॒तिष्ठि॑ता॒ रथ॑नाभा॒ विवा॑राः ।  
यस्मि॑ञ्चि॒त्तञ् सर्व॑मो॒तं प्र॒जानां॑ तन्मे॒ मनः॑ शि॒वसं॑कल्पमस्तु ॥ 6

यदत्र षष्ठं त्रिशतं सुवीरं यज्ञस्य गुह्यं नव नावमाय्यं ।  
दश पञ्च त्रिंशतं यत्परं च तन्मे मनः शिवसंकल्पमस्तु ॥ 7

यज्जाग्रतो दूरमुदैति दैवं तदु सुप्तस्य तथैवैति ।  
दूरंगमं ज्योतिषां ज्योतिरेकं तन्मे मनः शिवसंकल्पमस्तु ॥ 8

येनेदं विश्वं जगतो बभूव ये देवापि महतो जातवेदाः ।  
तदेवाग्नि-स्तमसो ज्योतिरेकं तन्मे मनः शिवसंकल्पमस्तु ॥ 9

येन द्यौः पृथिवी चान्तरिक्षं च ये पर्वताः प्रदिशो दिशश्च ।  
येनेदं जगद् व्याप्तं प्रजानां तन्मे मनः शिवसंकल्पमस्तु ॥ 10

ये मनो हृदयं ये च देवा ये दिव्या आपो ये सूर्यरश्मिः ।  
ते श्रोत्रे चक्षुषी सञ्चरन्तं तन्मे मनः शिवसंकल्पमस्तु ॥ 11

अचिन्त्यं चा प्रमेयं च व्यक्ता-व्यक्तं परं च यत् ।  
सूक्ष्मात् सूक्ष्मतरं ज्ञेयं तन्मे मनः शिवसंकल्पमस्तु ॥ 12  
एका च दश शतं च सहस्रं चायुतं च नियुतं च प्रयुतं चार्बुदं  
च न्यर्बुदं च समुद्रश्च मध्यं चान्तश्च परार्धश्च तन्मे मनः  
शिवसंकल्पमस्तु ॥ 13

ये पञ्च पञ्च दश शतं सहस्र-मयुत-न्यर्बुदं च ।  
ते अग्नि-चित्येष्टकास्तं शरीरं तन्मे मनः शिवसंकल्पमस्तु ॥ 14

वेदाहमेतं पुरुषं महान्त-मादित्य-वर्णं तमसः परस्तात् ।  
यस्य योनिं परिपश्यन्ति धीरास्तन्मे मनः शिवसंकल्पमस्तु ॥ 15

यस्येदं धीराः पुनन्ति कवयो ब्रह्माणमेतं त्वा वृणत इन्दुं ।  
स्थावरं जंगमं-द्यौराकाशं तन्मे मनः शिवसंकल्पमस्तु ॥ 16

परात् परतरं चैव यत् पराश्चैव यत्परं ।  
यत्परात् परतो ज्ञेयं तन्मे मनः शिवसंकल्पमस्तु ॥ 17

परात् परतरो ब्रह्मा तत्परात् परतो हरिः ।  
तत्परात् परतो ऽधीशस्तन्मे मनः शिवसंकल्पमस्तु ॥ 18

या वेदादिषु गायत्री सर्वव्यापी महेश्वरी ।  
ऋग् यजु-स्सामा-थर्वैश्च तन्मे मनः शिवसंकल्पमस्तु ॥ 19

यो वै देवं महादेवं प्रणवं परमेश्वरं ।  
यः सर्वे सर्व वेदैश्च तन्मे मनः शिवसंकल्पमस्तु ॥ 20

प्र॒यतः॑ प्र॒णवो॑ङ्कारं॑ प्र॒णवं॑ पु॒रुषो॑त्तमं ।

ओं॒कारं॑ प्र॒णवा॑त्मानं॑ तन्मे॒ मनः॑ शि॒वसं॑कल्पमस्तु ॥ 21

योऽसौ॑ सर्वेषु॑ वे॒देषु॑ पठ्यते॑ ह्यज॑ ईश्वरः ।

अ॒कायो॑ निर्गु॒णो ह्या॒त्मा तन्मे॒ मनः॑ शि॒वसं॑कल्पमस्तु ॥ 22

गो॒भिर्जु॑ष्टं धने॑न ह्यायु॒षा च॑ बले॑न च ।

प्र॒जया॑ प॒शुभिः॑ पु॒ष्करा॑क्षं तन्मे॒ मनः॑ शि॒वसं॑कल्पमस्तु ॥ 23

कै॒लास॑ शि॒खरे॑ रम्ये॒ शंकर॑स्य शि॒वालये॑ ।

दे॒वता॑स्तत्र॒ मोद॑न्ते तन्मे॒ मनः॑ शि॒वसं॑कल्पमस्तु ॥ 24

त्र्य॑ंबकं चै॒जामहे॑ सु॒गन्धिं॑ पु॒ष्टिव॑र्द्धनं । उ॒र्वारु॑कमि॒व ब॑न्ध॒नान्

मृ॒त्यो-मु॑क्षीय॒ माऽमृ॑तात् तन्मे॒ मनः॑ शि॒वसं॑कल्पमस्तु ॥ 25

वि॒श्वत-श्रु॑क्षुरु॒त वि॒श्वतो॑ मु॒खो वि॒श्वतो॑ ह॒स्त उ॒त वि॒श्वत॑स्पात् ।

सं॒बाहु॑भ्यां-नम॒ति सं॑प॒तत्रै॑ द्या॒वा पृ॑थि॒वी ज॒नय॑न् दे॒व ए॒कस्त॑न्मे॒ मनः॑

शि॒वसं॑कल्पमस्तु ॥ 26

च॒तुरो॑ वे॒दान॑धीयीत॒ सर्व॑ शा॒स्त्रम॑यं वि॒दुः ।

इ॒तिहा॑स॒ पुरा॑णानां॒ तन्मे॒ मनः॑ शि॒वसं॑कल्पमस्तु ॥ 27

मा नो॑ महा॒न्तमु॒त मा नो॑ अ॒र्भकं॑ मा न॑ उ॒क्षन्त॑मु॒त मा न॑ उ॒क्षितं॑ ।  
 मा नो॑ व॒धीः पि॒तरं॑ मो॒त मा॒तरं॑ प्रि॒या मा न॑स्त॒नुवो॑ रु॒द्र री॒रिष॑स्त॒न्मो  
 मनः॑ शि॒वसं॑क॒ल्पम॑स्तु ॥ 28

मा न॑स्तो॒के त॑नये॒ मा न॑ आ॒युषि॑ मा नो॑ गो॒षु मा नो॑ अ॒श्वेषु॑ री॒रिषः॑ ।  
 वी॒रान्मा॑नो॒ रु॒द्र भा॑मितो॒वधी॑ ह॒विष्म॑न्तो॒ नम॑सा वि॒धेम॑ ते त॒न्मो मनः॑  
 शि॒वसं॑क॒ल्पम॑स्तु ॥ 29

ऋ॒तꣳ स॒त्यं प॑रं ब्र॒ह्म पु॒रुषं॑ कृ॒ष्णपि॑ङ्ग॒लं । ऊ॒र्ध्वरे॑तं वि॒रूपा॑क्षं  
 वि॒श्वरू॑पाय॒ वै नमो॑ नमस्त॒न्मो मनः॑ शि॒वसं॑क॒ल्पम॑स्तु ॥ 30

कद् रु॒द्राय॑ प्र॒चे॒तसे॑ मी॒ढुष्ट॑माय॒ तव्य॑से । वो॒चे॒म श॑न्तमꣳ ह॒दे ।  
 स॒र्वो ह्ये॑ष रु॒द्रस्त॑स्मै॒ रु॒द्राय॑ नमो॒ अस्तु॑ त॒न्मो मनः॑  
 शि॒वसं॑क॒ल्पम॑स्तु ॥ 31

ब्र॒ह्मज॑ज्ञानं॒ प्रथ॑मं पु॒रस्ता॑द् वि॒सी॒मत॑-स्सु॒रुचो॑ वे॒न आ॑वः ।  
 स बु॒ध्निया॑ उप॒मा अ॑स्य वि॒ष्ठा-स्स॑तश्च॒ योनि॑-म॒सतश्च॑ वि॒वस्त॑न्मो  
 मनः॑ शि॒वसं॑क॒ल्पम॑स्तु ॥ 32

यः प्राणतो निमिषतो महित्वैक इद्राजा जगतो बभूव ।  
 य ईशो अस्य द्विपद-श्चतुष्पदः कस्मै देवाय हविषा विधेम तन्मे मनः  
 शिवसंकल्पमस्तु ॥ 33

य आत्मदा बलदा यस्य विश्व उपासते प्रशिषं यस्य देवाः ।  
 यस्य छायाऽमृतं यस्य मृत्युः कस्मै देवाय हविषा विधेम तन्मे मनः  
 शिवसंकल्पमस्तु ॥ 34

यो रुद्रो अग्नौ यो अप्सु य ओषधीषु यो रुद्रो विश्वा भुवनाऽऽविवेश  
 तस्मै रुद्राय नमो अस्तु तन्मे मनः शिवसंकल्पमस्तु ॥ 35

गन्धद्वारां दुराधर्षां नित्यपुष्टां करीषिणीं । ईश्वरीं सर्व भूतानां  
 तामिहोपह्वये श्रियं तन्मे मनः शिवसंकल्पमस्तु ॥ 36

य इदं शिवसंकल्पं सदा ध्यायन्ति ब्राह्मणाः ।  
 ते परं मोक्षं गमिष्यन्ति तन्मे मनः शिवसंकल्पमस्तु ॥ 37

(हृदयाय नमः)

## 9.2 पुरुष सूक्तं

सहस्र॑शीर्षा॑ पुरु॑षः । सहस्रा॑क्षः सहस्र॑पात् ।  
 स भूमिं॑ विश्वतो॑ वृत्वा । अत्यतिष्ठद् दशाङ्गु॑लं ।  
 पुरु॑ष एवेद॑ सर्वं॑ ॥ यद् भू॑तं यच्च॑ भव्यं॑ ॥  
 उतामृ॑तत्वस्येशानः॑ । यदन्ने॑ना-तिरो॑हति ।  
 एतावान॑स्य म॒हिमा॑ । अतो॑ ज्याया॑श्च॒ पूरु॑षः ॥ 1

पादो॑ऽस्य विश्वा॑ भू॒तानि॑ । त्रिपा॑दस्या-मृ॒तं दि॑वि ।  
 त्रिपा॑दूर्ध्व उदै॑त् पुरु॑षः । पादो॑ ऽस्येहाऽऽभ॑वात् पुनः॑ ।  
 ततो॑ विष्व॑ङ् व्यक्राम॑त् । सा॒श॒ना॒न॒श॒ने॒ अ॒भि ॥  
 तस्मा॑द् विरा॑डजायत । विरा॑जो॒ अधि॑ पूरु॑षः ।  
 स जा॒तो अत्य॑रिच्यत । प॒श्चाद् भूमि॑मथो॒ पुरः॑ ॥ 2

यत्पुरु॑षेण॑ ह॒विषा॑ ॥ दे॒वा य॒ज्ञम॑तन्वत ।  
 वस॑न्तो अस्या॑सीदाज्यं॑ । ग्री॒ष्म इ॒द्ध्म इ॒शर॑ब्धविः ।  
 सप्ता॑स्यासन् परि॒धयः॑ । त्रिः स॒प्त स॒मिधः॑ कृ॒ताः ।  
 दे॒वाय॑द् य॒ज्ञं तन्वा॑नाः । अब॑ध्नन् पुरु॑षं प॒शुं ॥  
 तं य॒ज्ञं ब॒र्हिषि॑ प्रौ॒क्षन् । पुरु॑षं जा॒तम॑ग्रतः ॥ 3

तेन॑ दे॒वा अ॒य॒ज॒न्त॑ । सा॒द्ध्य॒या ऋ॒ष॒यश्च॑ ये ।  
 तस्मा॑द् य॒ज्ञात् सर्व॑हु॒तः॑ । संभृ॑तं पृष॒दाज्यं॑ ।  
 प॒शू॒स्ताश्च॒॑क्रे वा॒य॒व्यान् । आ॒र॒ण्यान् ग्रा॒म्याश्च॑ ये ।  
 तस्मा॑द् य॒ज्ञात् सर्व॑हु॒तः॑ । ऋ॒चः॑ सा॒मानि॑ ज॒ज्ञिरे॑ ।  
 छ॒न्दा॑ँ॒सि ज॒ज्ञिरे॑ तस्मा॑त् । य॒जु॒स्तस्मा॑-दजायत ॥ 4

तस्मा॑दश्वा॒ अजा॑यन्त । ये के॑ चो॒भया॑दतः ।  
 गा॒वो ह॑ ज॒ज्ञिरे॑ तस्मा॑त् । तस्मा॑ज्जा॒ता अजा॑वयः ।  
 यत्पु॑रुषं॒ व्यद॑धुः । क॒ति॒धा व्य॑कल्पयन् ।  
 मुखं॑ कि॒मस्य॑ कौ॒ बा॒हू । का॒वू॒रू पा॑दावुच्येते ।  
 ब्रा॒ह्म॒णोऽस्य॑ मुख॒मासी॑त् । बा॒हू रा॑जन्यः कृतः ॥ 5

ऊ॒रू तद॑स्य॒ यद् वै॒श्यः॑ । प॒द्भ्याँ॑ शू॒द्रो अजा॑यत ।  
 च॒न्द्र॒मा॒ मन॑सो जा॒तः । च॒क्षोः॑ सू॒र्यो अजा॑यत ।  
 मु॒खा-दि॒न्द्रश्चा॒ग्निश्च॑ । प्रा॒णाद् वा॒युरजा॑यत ।  
 ना॒भ्या आ॑सीद॒न्तरि॑क्षं । शी॒र्ष्णो॑ द्यौः॒ सम॑वर्तत ।  
 प॒द्भ्यां॑ भूमि॒ दि॒शः॑ श्रो॒त्रात् । तथा॑ लो॒काँ अ॑कल्पयन् ॥ 6

वे॒दाह॑मे॒तं पु॒रुषं॑ म॒हान्तं॑ ॥ आ॒दि॒त्यव॑र्णं॒ तम॑सस्तु पा॒रे ।  
 सर्वा॑णि रू॒पाणि॑ वि॒चित्य॑ धी॒रः । ना॒मानि॑ कृ॒त्वाभि॑वदन् यदास्ते ॥  
 धा॒ता पु॒रस्ता॑-द्यमु॒दाज॑हार । श॒क्रः प्र॒विद्वान् प्र॒दिश॑श्चत॒स्रः ।  
 तमे॑वं वि॒द्वानमृ॑त इ॒ह भ॑वति । नान्यः पन्था॑ अ॒यना॑य विद्यते ।  
 यज्ञे॑न य॒ज्ञम॑यजन्त दे॒वाः । तानि॑ धर्मा॒णि प्र॒थमा॑न्यासन् ।  
 ते ह॒ नाकं॑ म॒हिमा॑न-स्सचन्ते । यत्र॑ पूर्वे॑ सा॒द्ध्याः सन्ति॑ दे॒वाः ॥ 7

(शिरसे स्वाहा)

### 9.3 उत्तर नारायणं

अ॒द्भ्यः सं॑भूतः पृथि॒व्यै रसा॑च्च । वि॒श्वक॑र्मणः॒ सम॑वर्त्तताधि ।  
 तस्य॑ त्वष्टा॒ विद॑धद् रू॒पमे॑ति । तत्पु॒रुष॑स्य वि॒श्वमा॑जानमग्रे ॥  
 वे॒दाह॑मे॒तं पु॒रुषं॑ म॒हान्तं॑ ॥ आ॒दि॒त्यव॑र्णं॒ तम॑सः परस्तात् ।  
 तमे॑वं वि॒द्वानमृ॑त इ॒ह भ॑वति । नान्यः पन्था॑ विद्यतेऽय॒नाय॑ ।  
 प्र॒जाप॑तिश्चरति गर्भे॑ अ॒न्तः । अ॒जाय॑मानो बहु॒धा वि॑जायते ।  
 तस्य॑ धी॒राः परि॑जानन्ति योनिं॑ ॥ मरी॑चीनां प॒दमि॑च्छन्ति वे॒धसः॑ ॥ 1

यो दे॒वेभ्य॑ आ॒तप॑ति । यो दे॒वानां॑ पु॒रोहि॑तः ।  
 पूर्वे॑ यो दे॒वेभ्यो॑ जा॒तः । नमो॑ रु॒चाय॑ ब्रा॒ह्मये॑ ।

रुचं॑ ब्रा॒ह्मं॑ ज॒नय॑न्तः । दे॒वा अ॒ग्रे तद॑ब्रुवन् ।  
 यस्त्वै॑वं ब्रा॒ह्मणो॑ वि॒द्यात् । तस्य॑ दे॒वा अस॑न् व॒शो ॥  
 ही॑श्च ते ल॒क्ष्मीश्च॑ पत्न्यौ ॥ अ॒हो॒रा॒त्रे पा॒र्श्वे ।  
 नक्ष॑त्राणि रू॒पं । अ॒श्विनौ॑ व्या॒त्तं ॥ इ॒ष्टं म॑निषाण ।  
 अ॒मुं म॑निषाण । सर्वं॑ म॒निषाण ॥ 2

(शिखायै वषट्)

#### 9.4 अप्रतिरथं

आ॒शुः शि॒शानो॑ वृ॒षभो॑ न यु॒ध्मो घ॑नाघनः क्षो॒भण-॑श्च॒र्षणी॑नां ।  
 सं॒क्रन्द॑नो-ऽनि॒मिष॑ एक॒ वीर॑श्शत॒ऽसे॒ना अ॑जयत्सा-क॒मिन्द्रः॑ ।  
 सं॒क्रन्द॑नेना॒ निमि॑षेण जि॒ष्णुना॑ यु॒त्कारे॑ण दु॒श्च्यव॑नेन धृ॒ष्णुना॑ ॥  
 तदि॑न्द्रेण॒ जय॑त तथ्सह॒ध्वं यु॑धो॒ नर॑ इ॒षु ह॑स्तेन वृ॒ष्णा ॥  
 स इ॒षुह॑स्तैः स नि॒षंगि॑भिर्व॒शी स॒ऽस्र॑ष्टा स॒युध॑ इन्द्रो॒ गणे॑न ।  
 स॒ऽसृ॑ष्ट-जि॒त्सो॑मपा॒ बाहु॑ श॒र्द्ध्यू॑र्ध्व-ध॒न्वा प्र॑तिहिता-भि॒रस्ता॑ ॥  
 बृ॒हस्प॑ते॒ परि॑दीया॒ रथे॑न र॒क्षोहा॑ऽमि॒त्राऽप॑ बा॒धमा॑नः । 1

प्र॒भंज॑न् थ॒सेनाः॑ प्र॒मृ॑णो॒ युधा॑ ज॒यन्न॑स्माक-मे॒द्ध्यवि॑ता र॒थानां॑ ।  
 गो॒त्रभि॑दं गो॒विदं॑ व॒ज्रबा॑हुं॒ जय॑न्त॒मज्म॑ प्र॒मृ॑णन्त-मो॒जसा॑ ।

इ॒म॒ꣳ स॒जा॒ता॒ अनु॒वी॒र-य॒ध्व॒मि॒न्द्रꣳ स॒खा॒योऽनु॒ सꣳर॒भ॒ध्वं ।  
 ब॒ल॒वि॒ज्ञाय-स्स्थ॒विरः॑ प्र॒वी॒र-स्स॒ह॒स्वान् वा॒जी स॒ह॒मा॒न उ॒ग्रः ।  
 अ॒भि॒वी॒रो अ॒भि॒स॒त्वा स॒हो॒जा जै॒त्र॒मि॒न्द्र रथ॒मा॒ति॒ष्ठ गो॒वित् । 2

अ॒भि गो॒त्राणि॑ स॒ह॒सा गा॒ह॒मा॒नो-ऽदा॒यो वी॒र इ॒शत॑-म॒न्यु॒रि॒न्द्रः ।  
 दु॒श्च॒य॒वनः॑ पृ॒त॒ना॒षाड॑ यु॒ध्यो-ऽस्मा॒कꣳ से॒ना अ॒व॒तु प्र॒यु॒त्सु ।  
 इ॒न्द्र आ॒सां ने॒ता बृ॒ह॒स्प॒ति र्दक्षि॑णा॒ य॒ज्ञः पु॒र ए॒तु सो॒मः ।  
 दे॒व॒से॒ना॒ना-म॒भि॒भं ज॒ती॒नां ज॒य॒न्ती॒नां म॒रु॒तो य॒न्त्व॒ग्रे ।  
 इ॒न्द्र॒स्य वृ॒ष्णो व॒रु॒ण॒स्य रा॒ज्ञ आ॒दि॒त्या॒नां म॒रु॒ताꣳ श॒र्द्ध उ॒ग्रं ।  
 म॒हा॒म॒न॒सां भु॒व॒न॒च्य॒वा॒नां घो॒षो दे॒वा॒नां ज॒य॒ता मु॒द॒स्थात् ।  
 अ॒स्मा॒क-मि॒न्द्रः-स॒मृ॒तेषु॑-ध्व॒जे-ष्व॒स्मा॒कं या॑ इ॒ष॒व॒स्ता ज॒य॒न्तु । 3

अ॒स्मा॒कं वी॒रा उ॒त्त॒रे भ॒व॒न्त्व॒स्मा॒नु दे॒वा अ॒व॒ता ह॒वेषु॑ ।  
 उ॒द्ध॒र्ष॒य म॒घ॒व॒न्ना-यु॒धा-न्यु॒त्स॒त्वा॒नां मा॒म॒का॒नां म॒हाꣳसि॑ ।  
 उ॒द्वृ॒त्र॒ह॒न् वा॒जि॒नां वा॒जि॒ना-न्यु॒द्र॒था॒नां ज॒य॒ता॒मे॒तु घो॒षः ।  
 उ॒प॒प्रे॒त ज॒य॒ता न॒रः स्थि॒रा वः स॒न्तु बा॒ह॒वः ।  
 इ॒न्द्रो वः॑ श॒र्म य॒च्छ॒त्व॒ना-धृ॒ष्या॑ य॒थाऽस॒थ ।  
 अ॒व॒सृ॒ष्टा प॒रा॒प॒त श॒र॒व्ये ब्र॒ह्म सꣳशि॑ता ।

गच्छामित्रान् प्रविश मैषां कञ्चनोच्छिषः ।  
 मर्माणि ते वर्मभिश्छा-दयामि सोमस्त्वा राजाऽमृतेना-भिवस्तां ।  
 उरो वरीयो वरिवस्ते अस्तु जयन्तं त्वामनु मदन्तु देवाः ।  
 यत्र बाणाः संपतन्ति कुमारा विशिखा इव ।  
 इन्द्रो नस्तत्र वृत्रहा विश्वाहा शर्म यच्छतु ॥ 4 ॥ (कवचाय हुं)

### 9.5 प्रति पुरुषद्वयं

प्रतिपुरुष मेककपालान् निवर्पत्ये-कमतिरिक्तं यावन्तो गृह्याः ॥  
 स्मस्तेभ्यः कमकरं पशूनाञ् शर्मासि शर्म यजमानस्य शर्म मे  
 यच्छैक एव रुद्रो न द्वितीयाय तस्थ आखुस्ते रुद्र पशुस्तं जुषस्वैष  
 ते रुद्र भागः सह स्वस्रां-ऽबिकया तंजुषस्व भेषजं गवेऽश्वाय  
 पुरुषाय भेषजमथो अस्मभ्यं भेषजञ् सुभेषजं यथाऽसति । 1

सुगं मेषाय मेष्या अवांब रुद्रमदि-मह्यव देवं त्र्यंबकं ।  
 यथा नः श्रेयसः करद्यथा नो वस्य सः करद्यथा नः पशुमतः  
 करद्यथा नो व्यवसाययात् । त्र्यंबकं यजामहे सुगन्धिं पुष्टिवर्धनं ।  
 उर्वारुकमिव बन्धनान् मृत्योर्मुक्षीय मामृतात् ॥

ए॒षते॑ रु॒द्र भा॒ग स्तं॑जु॒षस्व॑ ते॒नाव॒सेन॑ प॒रो मू॒जव॒तो-ऽती॒ह्यव॑तत  
धन्वा॑ पि॒नाक॑हस्तः कृ॒त्तिवा॒साः ॥ 2

प्र॒ति पू॒रुष॑-मे॒कक॑पा॒लान् निर्व॑पति । जा॒ता ए॒व प्र॒जा रु॒द्रान्  
नि॒रव॑दयते । ए॒कम॑तिरि॒क्तं । ज॒निष्य॑मा॒णा ए॒व प्र॒जा रु॒द्रान् नि॒रव॑दयते ।  
ए॒कक॑पा॒ला भ॑वन्ति । ए॒कधै॑व रु॒द्रं नि॒रव॑दयते । ना॒भिघा॑रयति ।  
यद॑भि॒घार॑येत् ॥ अ॒न्तर॑व-चा॒रिण॑ रु॒द्रं कु॑र्यात् ।  
ए॒कोल्मु॑के॒न य॑न्ति । 3

तद्धि॑ रु॒द्रस्य॑ भा॒गधे॑यं ॥ इ॒मां दि॒शं य॑न्ति । ए॒षा वै रु॒द्रस्य॑ दिक् ।  
स्वा॒या मे॒व दि॒शि रु॒द्रं नि॒रव॑दयते । रु॒द्रो वा अ॒पशु॑का॒या आ॒हुत्यै॑  
ना॒तिष्ठ॑त । अ॒सौ ते॑ प॒शुरि॑ति॒ निर्दि॑शे॒द्यं द्वि॒ष्यात् । यमे॒व द्वेष्टि॑ ।  
तम॑स्मै प॒शुं निर्दि॑शति । यदि॒ न द्वि॒ष्यात् ।  
आ॒खुस्ते॑ प॒शुरि॑ति ब्रूयात् । 4

न ग्रा॒म्यान् प॒शून् हि॒नस्ति॑ । ना॒रण्यान् । च॒तु॒ष्पथे॑ जु॒होति॑ ।  
ए॒ष वा अ॒ग्नीनां॑ प॒ड्बी॑शो॒ नाम । अ॒ग्नि॒वत्ये॑व जु॒होति॑ ।  
म॒ध्यमे॑न॒ पर्णे॑न जु॒होति॑ । सु॒ग्ध्ये॑षा । अ॒थो ख॑लु ।  
अ॒न्तमे॑नै॒व हो॑तव्यं ॥ अ॒न्तत॑ ए॒व रु॒द्रं नि॒रव॑दयते । 5

ए॒ष ते॑ रु॒द्रभा॒गः स॒हस्व॒स्रां-ऽबि॒कये॑त्याह । शर॒द्वा अ॒स्यां॒बिका॒ स्वसा॑ ॥  
 तया॒ वा ए॒ष हि॒नस्ति॑ । य॒ञ् हि॒नस्ति॑ । तयै॒वैन॑ञ् स॒ह श॑मयति ।  
 भेष॑जंगव इत्याह । यावन्त ए॒व ग्रा॒म्याः प॒शवः॑ । तेभ्यो॑ भेष॑जं करोति ।  
 अवा॑ंब रु॒द्रम॒दि म॒हीत्या॑ह । आ॒शिष॑मेवै-तामा शा॒स्ते । 6

त्र्य॑ंबकं य॒जाम॑ह इत्याह । मृ॒त्यो मु॑क्षीय माऽमृ॒ता-दि॒ति वा वै तदा॑ह ।  
 उत्कि॑रन्ति । भग॒स्य ली॑फ्सन्ते । मू॒ते कृ॒त्वा स॑जन्ति ।  
 यथा॑ जनं य॒तेऽव॑सं करोति । तादृ॑गेव तत् ।  
 ए॒ष ते॑ रु॒द्रभा॒ग इत्या॑ह नि॒रव॑त्यै । अ॒प्रती॑क्ष-मायन्ति ।  
 अपः॑ परि॒षिञ्च॑ति । रु॒द्रस्या॑न्त हि॒त्यै ।  
 प्र॒वा ए॒तेऽस्मा॑-ल्लो॒का-च॑च्यवन्ते । ये त्र्य॑ंबकै-श्चरन्ति ।  
 आ॒दि॒त्यं च॒रुं पु॒नरे॑त्य निर्वपति । इ॒यं वा॑ अदि॒तिः ।  
 अ॒स्यामे॒व प्र॑तितिष्ठन्ति ॥ 7 (ने॒त्रत्र॑याय वौषट् )

## 9.6 शत रुद्रीयं

त्वम॑ग्ने रु॒द्रो असु॑रो म॒हो दि॒वः । त्वञ् श॒र्द्धो॑ मारु॒तं पृ॑क्ष ई॒शिषे॑ ।  
 त्वं वा॑तैर॒रुणै॑ र्या॒सि शं॑गयः । त्वं पू॒षा वि॑धतः पा॒सि नु॑त्मनाः ।  
 दे॒वा दे॒वेषु॑ श्रय॒द्ध्वं । प्र॑थमा द्वि॒तीयेषु॑ श्रय॒द्ध्वं ।

द्वि॒तीया-स्तृ॒तीये॑षु श्रय॒द्ध्वं । तृ॒तीया-श्चतु॑र्थेषु श्रय॒द्ध्वं ।  
चतु॒र्थाः पञ्च॒मेषु॑ श्रय॒द्ध्वं । पञ्च॒माः ष॒ष्ठेषु॑ श्रय॒द्ध्वं । 1

ष॒ष्ठाः सप्त॑मेषु श्रय॒द्ध्वं । सप्त॒मा अष्ट॑मेषु श्रय॒द्ध्वं ।  
अष्ट॒मा नव॑मेषु श्रय॒द्ध्वं । नव॒मा दश॑मेषु श्रय॒द्ध्वं ।  
दश॒मा एका॑दशेषु श्रय॒द्ध्वं । एक॒दशा द्वा॑दशेषु श्रय॒द्ध्वं ।  
द्वा॒दशा-स्त्रयो॑दशेषु श्रय॒द्ध्वं । त्रयो॑दशा-श्चतु॒र्दशेषु॑ श्रय॒द्ध्वं ।  
चतु॒र्दशाः पञ्च॒दशेषु॑ श्रय॒द्ध्वं । पञ्च॒दशाः षोड॑शेषु श्रय॒द्ध्वं । 2

षोड॒शाः सप्त॑दशेषु श्रय॒द्ध्वं ।  
सप्त॒दशा अष्टा॑दशेषु श्रय॒द्ध्वं ।  
अष्टा॒दशा एका॑न्न-वि॒ंशेषु॑ श्रय॒द्ध्वं ।  
एका॑न्न-वि॒ंशा वि॒ंशेषु॑ श्रय॒द्ध्वं ।  
वि॒ंशा एक॑वि॒ंशेषु॑ श्रय॒द्ध्वं ।  
एक॑वि॒ंशा द्वा॑वि॒ंशेषु॑ श्रय॒द्ध्वं ।  
द्वा॑वि॒ंशा-स्त्रयो॑-वि॒ंशेषु॑ श्रय॒द्ध्वं ।  
त्रयो॑वि॒ंशा-श्चतु॑र्वि॒ंशेषु॑ श्रय॒द्ध्वं ।

चतुर्विंशः पञ्चविंशेषु श्रयद्ध्वं ।

पञ्चविंशः षड्विंशेषु श्रयद्ध्वं । 3

षड्विंशा-स्सप्त विंशेषु श्रयद्ध्वं ।

सप्तविंशा अष्टाविंशेषु श्रयद्ध्वं ।

अष्टाविंशा एकान्नत्रिंशेषु श्रयद्ध्वं ।

एकान्नत्रिंशा-स्त्रिंशेषु श्रयद्ध्वं ।

त्रिंशा एकत्रिंशेषु श्रयद्ध्वं ।

एकत्रिंशा द्वान्त्रिंशेषु श्रयद्ध्वं ।

द्वान्त्रिंशा-स्त्रयस्त्रिंशेषु श्रयद्ध्वं ।

देवास्त्रिरे-कादशा-स्त्रिस्त्रय-स्त्रिंशाः ।

उत्तरे भवत । उत्तर वर्तमान उत्तर सत्वानः । यत्काम इदं जुहोमि ।

तन्मे समृद्ध्यतां । वयस्याम पतयो रयीणां । भूर्भुवस्वस्स्वाहा । 4

(अस्त्राय फट् )

## 9.7 पञ्चांग जपः

ह॒स-॑श्शुचिषद् वसुरन्तरिक्ष॑ स॒द्धो॒ता॑ वेदिष॑ दतिथि-दुरोण॑सत् ।  
नृष॑द्वर-स॒धृत-॑स॒द्व्यो॒म॒ सद॒ब्जा॑ गो॒जा ऋ॒तजा॑ अ॒द्रिजा॑ ऋ॒तं बृ॒हत् । 1

प्रतद्विष्णु॑-स्तवते॑ वीर्याय॑ । मृ॒गो न॑ भीमः॑ कुचरो॑ गिरिष्ठाः ।  
यस्यो॑रुषु॑ त्रिषु॑ विक्रम॑णेषु॑ । अधि॑क्षियन्ति॒ भुवनानि॑ विश्वा॑ ॥ 2  
त्र्य॑ंबकं॒ यजामहे॑ सुगन्धिं॑ पु॒ष्टिव॑र्द्धनं॑ ।

उ॒र्वारु॑कमिव॑ बन्ध॑नान् मृत्यो॑ मु॒क्षीय॑ माऽमृ॒तात् ॥ 3

तथ॑स॒वितु॑ वृ॒णीमहे॑ । वयं॑ दे॒वस्य॑ भो॒जनं॑ ।

श्रेष्ठ॑ सर्व-धा॒तमं॑ । तुरं॑ भग॒स्य धी॑महि । 4

विष्णु॑ र्योनिं॑ कल्पयतु॑ । त्वष्टा॑ रूपाणि॑ पि॒शतु॑ ।

आसि॑ंचतु॒ प्रजा॑पतिः । धा॒ता गर्भं॑ दधातु॒ ते । 5

## 9.8 अष्टाङ्ग प्रणामः

हिरण्य॑गर्भ-स्सम॑वर्त-ता॒ग्रे भू॒तस्य॑ जा॒तः पति॑रेक॑ आसीत् ।

सदा॑धार पृथि॒वीं द्यामु॑तेमां॒ कस्मै॑ दे॒वाय॑ ह॒विषा॑ विधेम ।

(उमामहेश्वराभ्यां नमः) । 1

यः प्रा॒णतो॑ नि॒मिष॑तो॒ महि॑त्वैक इ॒द्राजा॑ जग॒तो ब॒भूव॑ ।

य ई॒शो॑ अ॒स्य द्वि॒पद॑-श्चतु॒ष्पदः॑ कस्मै॑ दे॒वाय॑ ह॒विषा॑ वि॒धेम ॥

(उमामहेश्वराभ्यां नमः) । 2

ब्र॒ह्मज॑ज्ञानं प्रथ॒मं पु॒रस्ता॑द् वि॒सीम॑त-स्सु॒रुचो॑ वे॒न आ॑वः ।

स बु॒ध्निया॑ उप॒मा अ॒स्य वि॒ष्ठा-॑स्सतश्च यो॒निम॑-सतश्च वि॒वः ।

(उमामहेश्वराभ्यां नमः) । 3

म॒ही द्यौः॑ पृ॒थि॒वी च॑ न इ॒मं य॑ज्ञं मि॒मिक्ष॑तां ।

पि॒पृता॑न्नो भरी॒मभिः॑ । (उमामहेश्वराभ्यां नमः) । 4

उप॑श्वासय पृ॒थि॒वी-मु॒त द्यां॑ पु॒रुत्रा॑ ते म॒नुतां॑ वि॒ष्टितं॑ जग॒त् ।

स दु॑न्दु॒भे स॒जूरि॑न्द्रेण दे॒वै-॑र्दू॒राद्वि॑यो॒ अप॑से॒ध श॒त्रून् ।

(उमामहेश्वराभ्यां नमः) । 5

अ॒ग्ने न॑य सु॒पथा॑ रा॒ये अ॒स्मान् विश्वा॑नि दे॒व व॒युना॑नि वि॒द्वान् ।

यु॒यो॒ध्यस्म॑-ज्जु॒हुरा॑ण-मे॒नो भू॑यि॒ष्ठान्ते॑ नम॒ उक्तिं॑ वि॒धेम ॥

(उमामहेश्वराभ्यां नमः) । 6

या ते॑ अ॒ग्ने रु॒द्रिया॑ त॒नूस्त॑या नः पा॒हि तस्या॑स्ते॒ स्वाहा॑ ॥

(उमामहेश्वराभ्यां नमः) । 7

इ॒मं॑ अ॒य॒म॑ प्र॒स्तर॑मा॒हि॒ सी॒दां॑ गि॒रो॒भिः॑ पि॒तृ॒भिः॑-स्सं॒वि॒दा॒नः॑ ।  
 आ॒त्वा॒ मन्त्राः॑ क॒वि॒श॒स्ता॑ व॒ह॒न्त्वे॒ना॑ रा॒ज॒न् ह॒वि॒षा॑ मा॒द॒य॒स्व ॥

(उ॒मा॒म॒हेश्व॑राभ्यां॒ नमः॑) । 8

Note: The following is only a sloka which says as to what are the 8 angas with which one has to do Pranamam / Namaskaram. This is not a Mantra.

(उ॒र॒सा, शि॒र॒सा, दृ॒ष्ट्या, म॒न॒सा, व॒च॒सा॒ तथा॑ ।

प॒द्भ्यां, क॒रा॒भ्यां, क॒र्णा॒भ्यां, प्र॒णा॒मोऽष्टा॑ंग उ॒च्य॑ते )

## 9.9 ध्यानं

अथा॒त्मानं॑ शि॒वा॒त्मानं॑ श्री॒ रु॒द्र॒रूपं॑ ध्यायेत् ॥

शु॒द्धस्फ॑टिक॒ सङ्काशं॑ त्रि॒नेत्रं॑ पञ्च॒ वक्त्र॑कं ।

गङ्गा॒धरं॑ दश॒भुजं॑ सर्वा॒भरण॑ भूषितं ॥ 1

नी॒लग्री॑वं शशाङ्काङ्कं॑ ना॒ग य॒ज्ञोप॑वीतिनं ।

व्याघ्र॑ च॒र्मोत्त॑रीयं च॒ वरे॑ण्य-मभय॒ प्रदं॑ ॥ 2

क॒मण्ड॑ल्वक्ष॒ सूत्रे॑च॒ दधानं॑ शूल॒पाणि॑नं । or

(क॒मण्ड॑ल्वक्ष॒ सूत्रा॑णां॒ धारि॑णं शूल॒पाणि॑नं)

ज्व॒लन्तं॑ पिङ्ग॒लज॑टं (जटा) शि॒खा म॒ध्योद॑-धारिणं ॥ 3

वृष॑स्कन्ध॒ समारूढं॑ उ॒मा दे॒हाब्धे॑ धारिणं ।

अ॒मृते॑ना॒प्लुतं॑ हृष्टं (शान्तं) दि॒व्यभो॑ग॒ समन्वितं॑ ॥ 4

दिग्देवता समायुक्तं सुरासुर नमस्कृतं ।

नित्यं च शाश्वतं शुद्धं ध्रुव-मक्षर-मव्ययं ।

सर्व व्यापिन-मीशानं रुद्रं वै विश्वरूपिणं ॥ 5

(उमामहेश्वराभ्यां नमः।)

-----इति पञ्चमः न्यासः-----

हृदयादि अस्त्रान्तं षडंग न्यासः पञ्चमः

## 10. षष्ठः न्यासः (लघु न्यासः)

प्र॒जन॑ने॒ ब्र॒ह्मा॑ ति॒ष्ठतु॑ । पा॒दयो॑ वि॒ष्णु॑स्ति॒ष्ठतु॑ । ह॒स्तयो॑ ह॒रस्ति॑ष्ठतु ।

बा॒ह्वोरि॒न्द्रस्ति॑ष्ठतु । ज॒ठरे॑ऽग्नि॒स्तिष्ठ॑तु । हृ॒दये॑ शि॒वस्ति॑ष्ठतु ।

क॒ण्ठे॑ व॒सव॑स्ति॒ष्ठन्तु॑ । व॒क्त्रे॑ स॒रस्व॑ती ति॒ष्ठतु॑ ।

ना॒सिक॑यो॒ वा॒यु॑स्ति॒ष्ठतु॑ । न॒यन॑यो-श्च॒न्द्रादि॑त्यौ ति॒ष्ठेतां॑ ।

कर्ण॑यो-र॒श्विनौ॑ ति॒ष्ठेतां॑ । ल॒लाटे॑ रु॒द्रास्ति॑ष्ठन्तु ।

मू॒र्धन्या॑-दि॒त्यास्ति॑ष्ठन्तु । शि॒रसि॑ म॒हादे॑वस्ति॒ष्ठतु॑ ।

शि॒खायां॑ वा॒मदे॑वस्ति॒ष्ठतु॑ । पृ॒ष्ठे पि॒नाकी॑ ति॒ष्ठतु॑ ।

पु॒रतः॑ शू॒ली ति॑ष्ठतु । पा॒र्श्वयोः॑ शि॒वाशङ्क॑रौ ति॒ष्ठेतां॑ ।

सर्व॑तो॒ वा॒यु॑स्ति॒ष्ठतु॑ । ततो॑ ब॒हिः सर्व॑ऽतो॒ग्नि॑ ज्वा॒लामा॑ला-परि॒वृत॑स्ति॒ष्ठतु॑ ।

सर्वेष्वङ्गेषु सर्वा देवताः यथास्थानं तिष्ठन्तु ।

मां रक्षन्तु । यजमानं सकुटुम्बं रक्षन्तु । सर्वान् महाजनान् रक्षन्तु ।

अग्नि॑र्मे॒ वाचि॑ श्रितः । वाक् हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

वायु॑र्मे॒ प्राणे॑ श्रितः । प्राणो हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

सूर्यो॑ मे॒ चक्षु॑षि श्रितः । चक्षु॑ हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

चन्द्र॑मा मे॒ मनसि॑ श्रितः । मनो हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

दिशो॑ मे॒ श्रोत्रे॑ श्रिताः । श्रोत्रं॑ हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

आपो॑ मे॒ रेतसि॑ श्रिताः । रेतो हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

पृथि॑वी मे॒ शरी॑रे श्रिता । शरी॑रं हृ॑दये । हृद॑यं मयि॑ ।

अ॒हम॑मृ॒ते॑ ॥ अ॒मृतं॑ ब्र॒ह्मणि॑ ।

ओषधि-वनस्पतयो॑ मे लोमसु॑ श्रिताः । लोमानि॑ हृदये॑ ।

हृदयं॑ मयि॑ । अहममृते॑ ॥ अमृतं॑ ब्रह्मणि॑ ।

इन्द्रो॑ मे बले॑ श्रितः॑ । बलं॑ हृदये॑ । हृदयं॑ मयि॑ ।

अहममृते॑ ॥ अमृतं॑ ब्रह्मणि॑ ।

पर्जन्यो॑ मे मूर्ध्नि॑ श्रितः॑ । मूर्धा॑ हृदये॑ । हृदयं॑ मयि॑ ।

अहममृते॑ ॥ अमृतं॑ ब्रह्मणि॑ ।

ईशानो॑ मे मन्यौ॑ श्रितः॑ । मन्यु॑ हृदये॑ । हृदयं॑ मयि॑ ।

अहममृते॑ ॥ अमृतं॑ ब्रह्मणि॑ ।

आत्मा॑ म आत्मनि॑ श्रितः॑ । आत्मा॑ हृदये॑ । हृदयं॑ मयि॑ ।

अहममृते॑ ॥ अमृतं॑ ब्रह्मणि॑ ।

पुनर्म॑ आत्मा पुनरायु-रागात्॑ ॥ पुनः॑ प्राणः पुनराकूतमागात्॑ ॥

वैश्वानरो॑ रश्मिभि॑र्वावृधानः॑ । अन्तस्तिष्ठ-त्वमृतस्य॑ गोपाः॑ ॥

आराधितो॑ मनुष्यैस्त्वं॑ सिद्धै॑र्देवासुरादिभिः॑ ।

आराधयामि॑ भक्त्या॑ त्वाऽनुग्रहाण॑ महेश्वर॑ ॥